

Ilum, 06 ta' Mejju 2011.

Fil-kwistjoni tax-Xoghol Numru 2669/JB

Bejn

Psaila Mario

Vs

Melita Plc (C 12715)

Dwar: Tkeccija mill-impjeg allegata li hija ngusta.

Chairman: Dr Joseph P. Bonnici, LL.D., Adv. Trib. Eccles. Melit

INTRODUZZJONI

Illi l-appellant talab lil dan it-Tribunal jiddikjara li t-terminazzjoni tal-impjeg tieghu minn mas-socjeta' intimata ma saritx ghal ragunijiet valida u saret ingustament.

Da parti taghha is-socjeta' intimata rribattiet li l-impjeg tieghu gie terminat a bazi ta' 'redundancy'.

PROVI

Illi jirrizulta mill-provi prodotti mis-socjeta' intimata li hija kienet ghaddejja minn process ta' ristrutturar ossia riorganizzazzjoni fil-grad manigerjali. L-appellant kien jokkupa l-kariga ta' Manager Finance ghal diversi snin. Il-kumpanija riedet tistabilixxi grad ta' Chief Financial Officer, liema grad effettivament ha post u issostitwixxa l-kariga okkupata mill-appellant inklussivament il-mansjonijiet, doveri u responsabilitajiet taghha.

Nabel Tariq Bhatti ddecieda li l-appellant ma kienx jiffirma parti mill-pjanijiet futuri tieghu. Ftit ta' xhur wara l-istess Bhatti gie sostitwit minn Michael Moltby.

Da parti tieghu l-appellant xehed tramite l-affidavit tieghu, fejn dahal fid-dettal fis-sekwenza tal-fatti li wasslu ghat-terminazzjoni tal-impjeg minn mas-socjeta' intimata'. Jigi rilevat li ma sarlu l-ebda kontroezami.

KONSIDERAZZJONIJIET

Illi kien jispetta lis-socjeta' intimata li ttiprova r-raguni ta' redundancy sabiex setgħet tittermina l-impjieg tal-appellant. Din il-prova hija oneru għal min jallega din ir-raguni. Gew prodotti zewg Chief Financial Officers – dawn xehedu dwar il-passi ta' riorganizzazzjoni li kien riedu jiehdu fid-dipartiment tal-finanzi. Ma giet promossa l-ebda raguni ta' xi inkwiet finanzjarju, nuqqas ta' xogħol, excess/tnaqqis ta' haddiema. Kif già ritenut ir-raguni ta' redundancy ma ssib l-ebda interpretazzjoni fid-dritt nostrali. Giet interpretata matul iż-zmien mill-Qrati ordinarji u minn dan it-Tribunal. Issir riferenza ampja għal decizjoni numru 2055 fl-ismijiet "Stephen Muscat vs Armstrong Co Ltd" mogħtija minn dan it-Tribunal fid-disgħa (9) ta' Frar 2011. Wieħed isib citat l-awtur celebri Selwyn u diversa giurisprudenza Ingliża u lokali. Il-posizzjoni Ngliza llum tistabilixxi li t-terminazzjoni tal-impjieg trid tkun attribwibbli għal nuqqas fil-bzonn ta' numru tal- haddiema. Is-sentenzi kkwotati mis-socjeta' intimata jirreferu għal sitwazzjoni fejn l-impjieg tal-ex-impjegat gie assorbit minn persuna għa prezenti fuq il-post tax-xogħol.

Illi l-kaz in dezamina huwa differenti fis-sens li gie assorbit minn terza persuna li giet impjegata minn barra li għaliha gie kkrejat post 'ad hoc'. Il-post ta' Chief Financial Officer kien post-ezistenti għal dak ta' Finance Manager. Id-drittijiet, doveri, mansjonijiet u responsabbilitajiet tar-rikorrent gew assunti minn din il-persuna għida.

Is-socjeta' intimata riedet tibda process ta' razjonalizzazzjoni fid-Dipartiment tal-Finanzi. Ma baqax xogħol għalih għax ix-xogħol tiegħu gie mehud minn din il-persuna l-għida, mhux għax naqas ix-xogħol għalih u/jew ma kienx hemm xogħol bizzejjed għalih. Ix-xogħol tiegħu ma spiccax u/jew gie eliminat. Biex jingħad kollox, il-persuna li hadet postu izda b'nomcklatura novattiva għamel biss ftit xhur. Min ha postu qatt ma ntaqa' mar-rikorrent. Il-fatt ta' redundancy gie awto-krejat mis-socjeta' intimata u mhux impost fuqha minn cirkostanzi ekonomici u/jew industrijali u li ma kelliex kontroll fuqhom.

Bħal ma principal għandhu dritt jorganizza u jirristruttura ruħu hekk ukoll il-haddiem għandhu dritt għall-impjieg tiegħu.

Ma giet promossa l-ebda raguni valida ta' terminazzjoni ta' impjieg. Inoltre, il-pretensjonijiet tar-rikorrent kif kontenuti fl-affidavit tiegħu ma gewx kontrabattuti. Il-post tiegħu ma giex abolit sic et simpliciter. Is-socjeta' intimata għal ragunijiet tagħha ta' organizzazzjoni ma għazlitx li tabolixxi l-post flimkien mad-doveri u mansjonijiet u responsabilitajiet. Dawn

baqghu esistenti li gew assunti minn terza persuna li ghalha gie krejat ufficju gdid. Kienet stratagemma ntelligenti li ma ghandhix issib konfort legali.

PAGAMENT TA' NOTICE MONEY

Illi s-socjeta' intimata qed taghmel enfazi fuq it-talba u pagament ta' dan it-tip ta' ammont. Jekk il-principal ittermina l-impjieg tal-haddiem tieghu, il-haddiem ghandhu dritt jithallas dak li hu dovut lilu. Pero' b' daqshekk ma jfissirx li b' dawn il-flus irrinunzja ghal xi drittijiet tieghu emanenti mill-ligi. Il-ligi stess ma tippermettix li jirrinunza ghal dawk id-drittijiet (vide Art 42 tal-Kap 452).

ALLEGAT FTEHIM INDIKAT MIS-SOCJETA' INTIMATA

Illi s-socjeta' intimata taghmel riferenza ghall-allegat ftehim li suppost intlabaq dwar it-terminazzjoni futuri tal-impjieg tieghu. Mhux hekk biss izda thallas il-pagament li suppost kien mistiehem li jithallas. L-intimat irribadixxa li l-istess fuq l-istess proposta ta' ftehim qatt ma kien hemm qbil da parti tieghu fuq. Oltre minn hekk, jirrizulta kontenut ta' cahda u/jew tnaqqis ta' drittijiet apparteneti lill-istess. Il-ligi stess tipprojbixxi ir-rinunzja.

KUMPENS


Illi wara li ra l-Artikolu 81 (2) (a) Kap 452, tenut kont l-eta' tal-intimat, il-kariga u kwalifiki tieghu, ir-renumerazzjoni li kien jirrikava, it-Tribunal jiffissa s-somma pagabbli bhala kumpens fl-ammont ta' erbgħin elf Euro (€40000).

Konkluzjoni

Illi it-Tribunal jiddeciedi li t-terminazzjoni tal-impjieg tar-rikorrent ma saritx ghal raguni gusta mis-socjeta' intimata.


Jikkundanna lis-socjeta' intimata thallsu s-somma ta' erbgħin elf Euro (€40000) bhala kumpens.

Tigi intaxxata s-somma ta' disghin Euro (€90) bhala drittijiet.


Dr Joseph P Bonnici

Chairman

Vera Kopja


Vincent Micallef
Segretarju